
அருண் ஜெட்லி
(மாநிலங்களவை எதிர்க்கட்சித் தலைவர்)

காங்கிரஸ் மேலும் மேலும் வெறி கொண்டிருப்பதாகத் தோன்றுகிறது. 

காங்கிரசில் என்ன நடக்கிறது என்ற செய்தியை இரண்டு தேசிய நாளிதழ்கள் 

வெளியிட்டுள்ளன. மோதியை ஓரங்கட்டுவதற்கான அதிகபட்ச வெறியுடன் மோதிக்கு 

எதிராக வாரணாசியில் பிரியங்கா காந்தி போட்டியிட ஒப்புக்கொண்டுள்ளதாக முதல் 

அறிக்கை தெரிவிக்கிறது. போதிய இடங்களைக் கைப்பற்றவில்லை என்றால் பதவியில் 

இருந்து மாற்றப்படுவீர்கள் என்று காங்கிரஸ் முதல்வர்களிடம் கூறப்பட்டுள்ளதாக 

இரண்டாவது செய்தி தெரிவிக்கிறது. 

இரண்டு அறிக்கைகளும் உண்மையாக இருக்குமானால், யதார்த்தத்தில் 

இருந்து காங்கிரஸ் எவ்வளவு தூரம் விலகியுள்ளது என்பதை மட்டுமே அது நிரூபிக்கிறது. 

காந்திகள் முற்றுகையிடப்பட்டுள்ளனர். 1977 பொது தேர்தலுக்கு முன்னதாக இந்திரா 

காந்திக்கும், சஞ்சய் காந்திக்கும் ஏற்பட்ட நிலைமை போன்ற சூழல் ஏற்பட்டுள்ளது. 

பொருளாதார கவர்ச்சி வேலை செய்யவில்லை. குடும்ப கவர்ச்சி மறந்து விட்டது. ஆனால் 

ஒரு குடும்பத்தை மட்டுமே சுற்றியுள்ள ஒரு கட்சியில், குடும்பத்தைச் சேர்ந்த தற்போதைய 

தலைவர் பொருத்தமில்லாதவர் என்பதை அநேகமாக உணர்ந்துவிட்டார்கள். காங்கிரசை பலம் 

பொருந்திய கட்சியாக மாற்றுவதே இந்தப் பிரச்சினைக்கான சரியான தீர்வு. குடும்பத்தின் 

பதவியில் இருக்கும் ஒருவர் தோற்றால், குடும்பத்தில் உள்ள மற்றொரு நபரை மாற்றாகக் 

கொண்டுவருவதுதான் காங்கிரசின் தீர்வு.  முன்னதாக எழுதிய ஒரு கட்டுரையில், நான் 

ஏறத்தாழ இதையே யூகித்திருந்தேன். இந்த வெறித்தனமான தீர்வு உண்மையில் வாரணாசியில் 

மட்டுமே நடைமுறைப்படுத்தப்பட வேண்டும் என்று நான் விரும்புகிறேன். மற்றொரு 

குடும்ப உறுப்பினரே நாட்டிற்கு தற்போதைய தேவை என்பதும் கூட அகற்றப்பட 

வேண்டும். 

காங்கிரஸ் முதல்வர்களுடன் பிரச்சினை இல்லை. காங்கிரஸ் 

தோற்றுப்போனால், அதற்கு  முதல்வர்கள் காரணமல்ல. அவர்கள் நடத்திய அரசின் 

தரத்தாலும், ராகுல் காந்தியின் கவர்ந்திழுக்க முடியாத ஆளுமையாலும்தான் அது நடக்கும். 

குடும்பத்திற்குள் பிரச்சினை இருக்கும் போது, காங்கிரஸ் ஏன் பலிக்கடாக்களைத் தேட 



வேண்டும்?

ஒரு நாகரீகமான தேர்தலில் கேப்டன் அமரிந்தர் சிங்:

தனிப்பட்ட ரீதியில் தரம் தாழ்ந்த அரசியல் விவாதங்களில் கேப்டன் 

சாகிப்புக்கு வெல்ல முடியாத ஆற்றில் உள்ளது. நாகரீக பிரச்சினை அடிப்படையிலான 

ஒரு தேர்தலில், அவர் நீரில் மிதக்கும் மீன் போல இருக்கிறார். அமிர்தசரசில் உள்ள 

எனது நண்பர்கள், ஆதரவாளர்கள், நலன் விரும்பிகள் ஆகியோருக்கு எனது அறிவுரை 

என்னவென்றால் இந்தத் தேர்தலில் நாகரீக உறுப்புகள், கௌரவம் ஆகியவற்றுடன் 

போராடி, அதை பிரச்சினை அடிப்படையிலானதாக மாற்ற வேண்டும்.  நரேந்திர மோதி 

அடுத்த பிரதமராக வேண்டும் என்று அதிகரித்து வரும் விருப்பத்திற்கு அமிர்தசரஸ் 

சாட்சியாக விளங்குகிறது. என் மீதும், நாம் எழுப்பும் பிரச்சினைகள் குறித்தும் மக்களுக்கு 

நேர்மறையான அணுகுமுறை இருப்பதை என்னால் உணர முடிகிறது. நாம் இந்த 

செயல்திட்டத்தில் இருந்து பின்வாங்கக் கூடாது. 

என்னை வெளிநபர் என்று கேப்டன் கூறுகிறார். அவரைப் போன்று 

இல்லாமல், எனது நரம்புகளில் நூறு சதவீத மஜ்ஹா ரத்தம் கலந்துள்ளது. 

இது எனது மூதாதையர் நகரம் என்றும், எனது வீட்டை இங்கு 

அமைத்துக்கொள்வேன் என்றும் நான் உறுதியளிக்கிறேன். அந்த சத்தியத்தை 

நான் நடைமுறைப்படுத்துவேன். கேப்டன் தன்னைப் பற்றி என்ன 

சொல்கிறார்? அவரைச் சந்திப்பதற்காக அமிர்தசரஸ் மக்கள் நாள் முழுவதும் 

அவரது பாட்டியாலா அரண்மனை முன்பு காத்திருக்கப் போகிறார்களா? 

